

B'TIFKIRA TAL-POETA RUŻAR BRIFFA (1906-1963)*

Ta' Ġ. AQUILINA

FIT-22 tax-xahar ta' Frar niet Rużar Briffa, il-poeta illi eluf ta' żgħażaġh Maltin u Ghawdxin qraw u habbu l-poeżija tiegħu. Kull poeta, minnu nnifsu, hu bniedem waħdu, joħloq dinja għalih, ighix fha, bil-ferħ win-niket li l-hajja tagħti lil kull wieħed minna. Għeditkom li l-poeta jgħix waħdu, fid-dinja bla fruntieri tal-poeżija, imma go did-dinja li joħloq jidhlu warajh dawk kollha li jhobbu d-dinja ta' l-immaginazzjoni li l-poeta ikun ħalaq għalih u għal dawk li jhobbu bħalu u miegħu.

Fil-ghomor ta' 57 sena li laħaq għex, Rużar Briffa qassam hajtu għal xi snin fl-Università ta' Malta, fejn ha d-Dottorat tal-Medicina, fil-klinika tiegħu ta' speċjalista tal-mard tal-gilda, u f'dinja oħra li semmejtikom, dinja spiritwali bla fruntieri, id-dinja tal-poeżija. Malli smajt bl-aħbar tal-mewt ta' Rużar Briffa, mill-ewwel għaddieli minn moħħi l-ħsieb li għandha ssir tifikira ta' dan il-poeta, halli kulhadd ikun jaf min huwa u x'wirt ta' poezija lirika halla lill-poplu Malti.

Rużar Briffa tweled il-Belt, minn Duminku u Ġannina Briffa, imwielda Debono, fis-16 ta' Jannar, 1906. Studja fl-iskola tal-Gvern, il-Liċeo, l-Università, fejn fl-1922 ha l-grad ta' B.Sc. u d-Dottorat M.D. fl-1932. Wara għamel kors ta' studji fl-*Institute of Dermatology*, f'St. Thomas Hospital, Londra, u fil-*Calcutta School of Tropical Diseases*, fl-Indja. Laħaq Asistent Uffiċjal Mediku tal-mard tal-gilda fl-isptar Ċentrali, speċjalista fl-isptar ta' San Bartilmew, Malta, u ta' Chambray, Ghawdex. Kien speċjalista Onorarju għall-mard tal-gilda fil-*Malta War Memorial Hospital for Children*. Flimkien ma' Dr. Ġużè Bonnici waqqaf l-*Għaqda tal-Malti* (Università) fl-1931, u hareġ *Leħen il-Malti* fl-istess sena.

Dawn huma l-linji generali tal-hajja u karriera ta' Rużar Briffa. Kien speċjalista tajjeb fil-branka tiegħu. Imma aħna f'dan il-programm ser infakkru l-wirt li halla wrajh għal dejjem lill-poplu Malti – il-ghana tiegħu migbur fi ktieb jismu *Poeziji*, stampat fl-1960, u l-ewwel ħidma tiegħu biex fost l-istudenti titwaqqaf *Għaqda* għall-istudju u kitba tal-ilsien Malti. L-ewwel għadd ta' *Leħen il-Malti* hareġ f'Marzu tal-1931 – tnejn u tletin sena ilu, u minn dik is-sena 'l hawn baqa' u għadu joħroġ taħt l-istess bandiera Nazzjonali ta' "Malta fl-ilsien u l-Qalb, Malta Maltija". Żewġt iħbieb, il-lum it-tnejn mejta, Rużar Briffa u Ġużè Bonnici, hekk

* Kommentarju għall-programm tat-Television li sar fis-17 ta' Marzu 1963 f'għieh Rużar Briffa.

kitbu fil-*Kelmtejn ta' Qabel*, għall-ewwel għadd ta' *Leben il-Malti*:

Kienet haġa wisq xierqa li l-istudenti ta' l-Università tagħna jieħdu sehem fix-xejra għdida li qiegħed jieħu l-Malti bħala lsien letterarju.

Minn mindu l-Prof. G.A. Vassallo, li kien iġġallem it-Taljan fl-Università, ha f'idejh il-Malti u għall-ewwel darba kitbu tajjeb, sabiħ, u rżin, thajru jagħmlu bħalu nies oħra ta' għerf kbir fl-ilsna barranija bħal Ġ. Muscat Azzopardi P.L., Mons. C. Psaila, Prof. A. Cuschieri u Dr. C. Mifsud Bonnici.

Għalhekk kien jixraq li fejn jimxu l-kbar jimxu wkoll iż-żgħar. B'dan il-ħsieb ser jibda joħroġ dan il-*Leben il-Malti*. Ser jithabat u jgħin kemm jista' biex il-Malti jkollu letteratura li tixraq. Xejn iżjed u xejn inqas.

Intom tafu kemm ingħogħob dak il-għadd barrani li l-*Għaqda tal-Kittieba tal-Malti* kienet harġet minn qalb l-istudenti. Sa minn barra minn Malta baġtu jfahħruna. Ma hemmx għaliex ma jimexxis ukoll dan il-Lehen.

Il-Kittieba ser ikunu gradwati u studenti biss. Mhux għax kieku ma nixtiqux li nies oħra jiktbulna, imma ahna ma rridu nidhlu fil-għalqa ta' hadd. Il-Malti li toħroġ il-*Għaqda tal-Kittieba tal-Malti* għadu haġ u miexi għmielu u ma beħsibniex nisirgulu xejn minn haġtu. Ikun dnuv kbir li hadd ma jahfirulna.

U fl-aħħarnett tajjeb li tkunu tafu li ahna għamilna wegħda sħiħa li fil-pulitka ma nindahl u xejn u f'xejn.

"Ahna hbieb ma' kul hadd u għedewwa ta' hadd.

Mela hu dmir tagħkom li tgħinuna".

F'dan l-ewwel numru ta' *Leben il-Malti* kitbu Sir Temistokle Zammit, il-Fundatur tal-Mużew Malti, u l-istudenti Anton Buttigieg u Ġużè Aquilina. Fil-lista tal-Kumitat, bħala President jidher Rużar Briffa, bħala Segretarju, ir-rumanzier Ġużè Bonnici u bħala kaxxier l-istudent A.J. Mamo, il-lum President tal-Qrati; u bħala membri l-istudenti tal-medicina A. Buttigieg, W.L. Fava, u M.L. Sammut.

Fil-faċċata ta' wara dehret l-ewwel poeżija ta' Rużar Briffa f'*Leben il-Malti*, li bħalha ppruvaw jiktbu hafna imma hadd ma lahaqha. Din hija l-*Ballata*:

*Kull fl-għaxija x'hin id-dalma
Tifrex tulba u l-hajja tnin,
Minn go Knisja mwarrba, siekta,
Jidwi lehen. Ilu s-snin*



Ġużè Bonnici, kollega tal-poeta, student miegħu fl-Università,
u ma' Briffa wieħed mill-fundaturi tal-Għaqda tal-Malti (Università).

*B'karba mnikkta, b'rogħda kbira
Lil min jersaq issemmagħlu
Din il-ġrajja ta' żmien ilu.
Tisma' n-nies; titniebed bħalu.*

*Ieqaf hemm! Haunbekk le jidħol
Min minn qalbu 'l bogħod l-imħabba,
Ġrajja kiefra haunbekk tnisslet:
Maqdes Alla b'demm ittabba'.*

Rużar Briffa dam Editur ta' *Leħen il-Malti* sas-sena 1931. Fil-ħarġa ta' Ottubru hu kiteb *Kliem il-Firda*:

Kif qed taraw ismi tneħħa minn fuq ir-ras ta' dan il-ktieb. Ma ngħoddx iżjed mad-diretturi ta' *Leħen il-Malti* għaliex ikolli nitbiegħed mill-Gżira tagħna. Tistgħu tobsru b'liema għafsa ta' qalb ser ninfred minn xogħol hekk għal qalbi. Haga waħda iżda tnaqqasli frit minn din id-dieqa. It-Tabib Ġużè Bonnici sejjer jibqa' direttur.

It-tabib Bonnici huwa żagħżuġh ta' hila kbira, mhux fil-Malti biss, imma f'kollox. Lilna, imma, jolqotna l-iżjed il-Malti. Jiena naf illi ħabibi Bonnici jibqa' jmexxi dan il-*Leħen* b'għaqal kbir. Jiena nafu b'żagħżuġh ħabrieġi.

Hekk jinħtieġ: hila, heġġa, qalb qawwija. Tassew illi l-lum ngħoddu ħafna ħbieb, imma ngħoddu wkoll bosta eġhdewwa. Mhux għax imissu jkun hekk, imma mur sewwi d-dinja. Lill-ħbieb irid wieħed iżommhom magħquda magħna għax jekk jinfirdu minna naqgħu bil-fors; lill-eġhdewwa ma ngħidulhom xejn. Inħalluhom iħanbqu kemm iridu, inħarsu lejhom bil-ħniena u nżommu għajnejna fuqhom biex ma jagħmlulniex ħsara.

L-ilsien Malti miexxi sewwa. Kien tarbija u l-lum beda jitfarfar. Aħna niftaħru li l-għajnuna tagħna swiet bosta. Tajnieha u bi ħsiebna nibqgħu natuha. Il-ħolm tagħna jwassal ħafna. It-tħanbiq tal-eġhdewwa mhux biżżejjed biex iċekken dan il-ħolm.

Għalhekk jixirqilna l-ħbiberija ta' min iħobb il-Malti. Ejjew magħna, iktbulna u fuq kollox ħallu lit-Tabib Bonnici imexikom. It-triq hu jafha tajjeb. Jekk imexxikhom hu żgur li ma tintilfux.

Meta Rużar Briffa reġa' lura speċjalista tal-ġilda, huwa ma sabx żmien iżjed jieħu sehem fl-attivitàjiet tal-*Għaqda tal-Malti* (Università). Imma ma kellux għalfejn jiddejjaq, għaliex iż-żerriegħa li kienu żergħu u saqqew hu u ħabibu Ġużè Bonnici kienet kibret u saret siġra msoqqija mill-ħbieb oħra tal-Lsien Malti, li ħargu minn gol-moviment Universitarju mibni minnhom.

Imma l-poeżija ma telaqhiex, għax lanqas kieku ried ma seta' jitlaqha. Il-poeżija għalih kienet bżonn; kienet, biex inghid hekk, it-tabib tat-ta-bib. Kien għadu żagħżuġ ta' 21 sena meta f'poeżija li kiteb lill-ħabib tiegħu Francesco Saver Caruana, l-ewwel segretarju tal-Għaqda tal-Kittieba qallu:

*Trid taf, Saver, jekk għadx nissokta ngħanni
la jaslu fuq s-snin minn tat-tbatija?*

*'Ma x'nagħmel jien jekk tiskot gēwwa qalbi
il-għanja ħelwa, l-għanja taż-żgħożija?*

*Kif nista' qatt inbiegħed minni l-ħolma
li jien stess ħlaqt ħa ssabbar ftit 'il qalbi?
Min jiġi mbagħad ħa jhennen lil di' ħajti
wi jragġa' għas-Sew lil xewqti, 'l ħsiebi, 'l talbi?*


*Int taf, Saver, inżomm il-ħajja b'fiergħa,
u aktarx li jiena sirt ma nemmen f'ħadd,
'ma x'jibqa' fja jien, jekk niċħad ħolmti
u nisfa bniedem — hekk — bħal m'bu kulħadd?*

*Mbux bekk, Saver, mbux bekk, jien irrid ħajti.
Twelidt ħa ngħix, ħa mmut wara s-Sbuħija,
ħa ngħolli ħsiebi fuq il-ħsieb ta' sħabi,
twelidt ħa ngħanni dejjem sax-Xjuħija.*

*W'ekk qatt għad teħda din il-ħrara tiegħi
u ħsiebi iżjed ma jissahħar b'xejn,
jien neqred għala dejjem din il-ħajja
għaliex tkun fiergħa, tkun ma tiswa għal xejn.*

*Imb'għad, Saver, int li tkun taf bil-ħolma
— il-ħolma għaziża li sebbħitli l-ħajja —
ejja fuq qabri, naqqax fuq l-irħama:
'Hu miet għax le ma xtaq ikun mal-qtajja'.'*

U tabilhaqq baqa' jikteb sa' l-aħħar granet qabel miet. L-armla tiegħu Louisette sabitlu poeżiji wara mewtu li kien kitibhom ma' tul il-marda. Dawn il-poeżiji qosra, x'uħud minnhom frak ta' poeżija mgħagġla, huma xhieda ta' mistrieħ ir-ruħ li l-poeta baqa' jsib fil-kitba tal-poeżija. Rużar Briffa kien poeta liriku, il-poeta ta' l-inspirazzjoni li tleħh u tintefa f'daqqa, u għalhekk biex ma jħallibiex taħrab kien jikteb dak li jhoss fuq kull biċċa karta li kien isib dak il-ħin, anki fil-paġna tal-ktieb tal-appunta-



F.S. Caruana, l-ewwel Segretarju tal-Għaqda
tal-Kittieba tal-Malti u ħabib kbir tal-poeta.

menti ta' l-ispizerija, fuq borża, basta l-mument ta' l-inspirazzjoni jorbtu biex ma jhallihx jaħrab. Fuq borża tal-karti kiteb din il-poeżija li ġejja:

DAWL L-ETERNITÀ

*Igħixu fid-dlam.
Id-dud iħaffer gallarija
Taħt l-art
Ferħan
Li f-aħħar sab mid-dawl serħan.
Ma d-dawl bu tqil
U jixgħel xorta waħda
Fuq ferħ u ċaħda.*

*'Ma l-bniedem dawl irid:
Tad-dawl is-sid
Ix-xewqa tiegħu
U xemx, qamar u kwiekeb
Hu jrid miegħu
Għat-triq
Li forsi għall-imkien
Jew forsi għal kullimkien?
Daqxejn ta' Bomba Atomika
U d-dawl ma' kullimkien
U fuq id-dinja l-berba
U fuq palazzi għal bnedmin
il-ħofra tal-frien.*

*Iżd' bemm il-kelma Eterna
Li tiddi kull żmien
Tiddi bla ebda fisika
Fuq l-univers għajjen.*

Rużar Briffa, fil-poeżija tiegħu, ittratta diversi motivi — fost dawn il-patrijottizmu Malti. Insemmu l-ewwel poeżija *Gens il-Malti* li kitibha fl-1925, meta kien għad għandu dsatax-il sena, u dik il-poeżija l-oħra l-aktar magħrufa, *L-Innu Malti u l-Kotra*, miktub b'tifkira tal-protesta tal-Maltin fl-Istadium fl-25 ta' Marzu, 1955, għax ma ndaqqx l-Innu Malti flimkien ma' l-Innu Jugoslav u l-Ingliz fil-partita *Hajduks vs. Malta*. Isimghuh:

*U l-Kotra qamet f'daqqa w għajtet: 'Jien Maltija!'
Miskin min ikasbarni, miskin min jidħak bija!*

*U l-Kotra għanniet f' daqqa w semmgħet ma' l-irjieħ
l-Innu ta' Malta tagħna, wil-leħen kien rebbieħ*

*fuq ngħas l-imgħoddi gwejjef, in-ngħas ta' l-Apatija
x'ħin ruħna kienet rieqda ġo sodda barranija.*

*u l-ombra ta' Vassalli qamet minn qiegħ il-qabar
u għajtet 'Issa fl-aħħar jiena sa nsib is-sabar.'*

Imma n-nota li tinħass l-aktar fil-poeżija tiegħu hija dik ta' swied il-qalb, is-sens ta' solitudini u ta' għeja u ta' illużjoni li nħossu fil-poeżija *Għajjena le Xebgħana, Il-Għanja ta' l-Imħabba, Lil Għasfur iġħanni, l-Anestesija*, u poeżiji oħra.

Rużar Briffa kien biss bniedem melankoniku u mhux pessimista. Il-melankonija tiegħu kienet dik li toħroġ mid-dulur tal-ħajja, imma l-ispirtu kien u baqa' reliġjuż. Isimghu din il-poeżija ta' atmosfera, *Fl-Ave Marija*:

*Doqq, o qanpiena,
Sabar 'l-imdejjaq, lil min dineb ħniena,
Serħ lill-għajjena.*

*Kull filgħaxija
Nessi lid-dinja l-għanja tal-moħqrija
U tat-tbatija.*

*Bosta batejna,
It-triq tas-Sewwa, il-għerf tal-Ħajja nsejna,
Għalbekk għajejna.*

*'Ma filgħaxija
Nessina l-għelt, il-ġlied, nessina l-ħtija.
Ave Marija.*

F'poeżija oħra *Tristis Est Anima Mea*, il-poeta jinterpretat d-dulur ta' Bin Alla ittradut:

*Fil-ħemda tal-Ġetsemani,
f'misteru ta' bil-lej',
Kien waħdu,
Waħdu,
Waħdu
Qed jitlob il-Feddej.*

*Ma sabx min jisbar miegħu
U jaqsam id-diq tiegħu,*

U waħdu,
Waħdu,
Waħdu,
Beka bid-dmugħ tad-demmi,
Għax lemaħ it-traġedja
Ta' Ġerusalemm.

U wara sallbub,
U wara qatlub!

Elfejn sena wara
Ank' aħna niċċdub!

Imma waħda mill-poeżiji tiegħu l-aktar magħrufa u l-aktar sbieħ hija *Wieħed Biss*, mibnija fuq il-ġrajja ta' Ġesù li ħafer il-mara midinba u qajjem għalih il-mibegħda tal-Fariżej. Dil-poeżija, daqs kemm laqtitu, Dun Karm kiteb poeżija oħra bi twiegħiba għaliha jisimha *Waħda Biss*.

Elf wieħed kien jaſba,
elf wieħed kien ġarrab xofftejba,
il-mara ħażina,
il-mara taż-żina...
ħadd minnbom ma xxotta 'l għajnejba.

Min ħabbba fl-għaxija,
u dilek lil xuxtha bil-ſwieħa
stkerrahha filgħodu,
u sammar dñubietha ma' ġieħha.
Hammarha,
għajjarha:
'Il-mara tad-dñub.'

Biss Wieħed
sellmilha bil-ħniena,
le riedha għarkobbtejba,
meşħilha 'l għajnejba
u tenna dal-kliem:
'Daqs kemm int ħabbejt,
daqsbekk qalbek fdejt:
tergax: mur bis-sliem.'

U tkexxet il-kotra mi ġmugħa fil-qrib,
u ħolmot għal Wieħed il-meut fuq Salib.

L-uġiġh tal-mard u l-biża' tal-mewt hafna drabi jnixxfu il-ġhajn tal-poeżija. Imma f'Rużar Briffa, il-ġhajn ta' l-ġhana ma nixfetx, u lanqas l-ilwien tal-fantasija ma ntfew u ghebu, kif naraw minn ġhanja jisimha *Il-Ballata tal-Funtana*, li hu kiteb 'l Barrakka ta' fuq, fejn kien iħobb imur dan l-aħħar, ispirat mill-ilma ta' vaska li qiegħda hemm. Dil-poeżija mhix stampata taha lil Patri Valentin Barbara, Dumnikan.

Isimġhuha:

*U qniepen, qniepen, qniepen,
Qniepen viċin, fil-bogħod,
Leħinhom f'dell l-ġħaxija
Minn fomm il-ġhajn jirtġhod –
Funtana Misterjuża
Ta' ħolm u ta' xewqat.*

*Ġhanjiet taż-żmien warrani
Fit-tempji ilhom mitfija;
'Ma llum minn ġol-Funtana
Mill-ġdid il-Liturġija –
Funtana misterjuża
Ta' ħolm u ta' xewqat.*

*Bakkan fiċ-ċimiterji
Fis-sħarijiet tal-qamar,
U ż-żifna minn dlam l-Alkovi...
Titniebed l-ġhajn bla sabar –
Funtana misterjuża
Ta' ħolm u ta' xewqat.*

Il-poeta, f-aħħar sentejn ta' ħajtu ġhex wiċċ imb'wiċċ mad-dulur. Imma ġhalih it-tama fil-ħajja aħjar, baqġhet dejjem tiddi bħal kewkba kbira wara sħab oħxon u iswed. Sab is-sabar f-imħabba ta' martu Louise u bintu Celia, u fil-ħbiberija ta' nies li ħabb u ħabbewh.

Miet ta' Nisrani, rassenjat, ġħalkemm kien jaf li l-marda tieġhu kiefra kienet sa toqtlu. B'xorti tajba, fit-28 ta' Marzu, 1962, ilħaq t ġħamiltlu intervista bit-tape recorder ta' l-Università ġħall-istudenti tieġhi. Ġħamiltlu diversi mistoqsijiet. Tlabtu jaqra l-poeżija *Lil Ommi*:

'Qabel naqraha, irrid nġhidilkom li ommi ġħadha kemm mietet fit-tlieta ta' dax-xahar, u, barra milli qed noffriha lilkom biex tapprezzawha skond kif jidħrilkom intom, noffriha wkoll ġħall-memorja ta' ommi, li spiratli din il-poeżija, u, illi dejjem interessat ruhha filli tara u tkun taf kif jien miexi f'dak li hija l-karriera tieġhi'.

Bennini ha norqod,
bennini bil-blewwa,
kull diqa nessini,
nessini kull dnewwa;

bennini bil-lajma
ta' leħnek jirtgħod;
benninni, benninni,
bekk, bekka, bil-mod.

Aħbili 'l bemm barra
qed jokrob ir-riħ,
bħal ruħ qiegħda tfittex,
għalxej, il-mistrieħ.

Benninni, benninni,
nessini kull diqa;
benninni bħal meta
kont ckejken fin-nieqa;

wil-għanja tennili
— il-għanja ta' dari —
tat-tfajjel imqareb
mitluf gewwa x-xagħri.

'Izd'ommu wisq talbet
lit-twajjed Bāmbin,
u Dan it-triq sablu
għaliex Hu ħanin'.

Jien għali bħat-tfajjel,
tbegħidt wisq mid-dar;
u kollox sibt bieni
sakemm il-lejl sar,

u nfrxet ir-reżħa
w id-dlam fuq ix-xagħri,
u sfajt għajjen mejjet,
imriegħex minn dwari.

Fejn taf, għaziża ommi,
kemm ra l-iben tiegħek,
minn xħin telaq daru
u nfred minn miegħek.

Benninni, benninni,
fissidni bħal dari;
bekk... bekk... iva dabħħal
subgħajk gewwa xagħri;

u għannili bil-blewwa
il-għanja tas-sewwa.